



Fíggjarmálaráðið

Løgtingið

Dagfesting: 18. desember 2019
Mál nr.: 19/00458-2
Málsviðgjørt: JEK
Eftirkannað: Lögartænastan
dagfestir

Løgtingsmál nr. xx/2019: Uppskot til løgtingslög um broyting í løgtingslög um skatt av reiðarívirksemi (Tonsaskattalógin) (Víðkan av tonsaskattaskipanini til at fevna um eina røð av serskipum o.a.)

Uppskot til

Løgtingslög um broyting í løgtingslög um skatt av reiðarívirksemi (Tonsaskattalógin)
(Víðkan av tonsaskattaskipanini til at fevna um eina røð av serskipum o.a.)

§ 1

Í løgtingslög nr. 51 frá 9. mai 2005 um skatt av reiðarívirksemi (Tonsaskattalógin), sum broytt við løgtingslög nr. 122 frá 9. desember 2016, verða gjørðar hesar broytingar:

1. Í § 1 verður sum stk. 2 sett:
“Stk. 2. Stk. 1 er somuleiðis galdandi fyri inntøku frá virksemi sum nevnt í § 5a.”
2. Í § 4, stk. 1, 2. pkt. verður orðað soleiðis:
“Tað er ein treyt, at skipini eru 100 bruttotons (BT) ella storrri, og at tey eru skrásett í Føroysku Altjóða Skipaskránni (FAS).”
3. § 5, stk. 1, 1. pkt. verður orðað soleiðis:
“§ 4 ella § 5a viðvíkja ikki inntøku frá hesum slögum av virksemi:”
4. § 5, stk. 1, nr. 3 verður orðað soleiðis:
“(3) Tað at gera og umvæla havnir, molar og brúgvær, at dýpa, dreggja eftir gróti, sandsúgva ella tilíkt virksemi.”
5. Í § 5, stk. 1 verður aftaná nr. 4 sum nýtt nr. sett:
“(5) Tað at loðsa, tá skipini verða nýtt í og kring havnir.
6) Tað at sleipa o.a. Hetta er tó ikki galdandi í teimum fórum, har skipið í minsta lagi í 50% av tíðini, tá tað í inntøkuárinum er í brúk, verður nýtt til sleipi- ella bjarginingaruppgávur á sjónum.”

Í § 5, stk. 1 verða nr. 5-9 eftir hetta nr. 7-11.

6. Aftaná § 5 verður sett:

“§ 5a. Inntøka frá hesum slögum av virksemi á sjónum verður skattliga javnsett við inntøku frá reiðarívirksemi, sum er fevnd av § 4:

- 1) Vaktartænasta, sum ikki er fevnd av § 4.
- 2) Hjálpar- og tænastuvirksemi, sum ikki er fevnt av § 4.
- 3) Bygging, umvæling og niðurtøka av oljuútbúnaði, vindmyllulundum ella øðrum frálandsútbúnaði á sjónum. Fyri inntøku frá virksemi innan bygging, umvæling og niðurtøku av oljuútbúnaði er 1. pkt. góði bert galddandi í tann mun, at virksemið er farið fram utan fyri fóroyskt sjóøki og fóroyskt meginlandsstøði.
- 4) Tað at leggja niður, hava eftirlit við og umvæla rørleiðing ella kaðal á havbotninum, umframta rennugrevstur, sum verður gjórdur í hesum sambandi.
- 5) Ísarbeiði, ið ikki er sleipiarbeiði, sum er fevnt av § 5, stk. 1, nr. 6.
- 6) Hýsing av starvsfólki, eykalutum ella verkstøðum í sambandi við frálandaarbeiði.”

7. Í § 7, stk. 1 verður sum 2. pkt. sett:

“Inntøka frá virksemi, sum er nevnt í § 5a, og inntøka, sum kann roknast at hava tætt tilknýti til hetta virksemi, sbr. stk. 2, er eisini fevnt av tonsaskattaskipanini.”

8. Í § 7, stk. 2 verður sum nr. 6 og 7 sett:

“6) Ein roknað marknaðarleiga fyri hølir umborð, sum reiðaríð sjálvt nýtir.
7) Leiguinntøka frá útleigan av hølum umborð.”

§ 2

Stk. 1. Henda løgtingsslógi kemur í gildi dagin eftir, at hon er kunngjørd.

Stk. 2. Løgtingslógin hevur virknað frá og við roknskaparárinum 2019.

Stk. 3. § 1, nr. 7 hevur virknað frá og við inntøkuárinum 2016. Eitt reiðarí, sum hevur valt tonsaskattaskipanina frá, og sum, um tað hevði valt tonsaskattaskipanina, hevði havt inntøku, sum er nevnd í § 1, nr. 7, kann broyta valið og velja tonasaskattaskipanina frá og við inntøkuárinum 2016. Eftir áheitan frá tí skattskylduga kann ein skattaálíkning, ið er gjørd, verða tикиn upp aftur. Ásetingin í § 25a í løgtingsslógi um toll- og skattafyrising forðar ikki fyri, at skattaálíkningin kann verða tикиn upp aftur.

Kapittul 1. Almennar viðmerkingar

1.1. Orsakir til uppskotið

Løgtingslög um skatt av reiðarívirksemi (tonsaskattalógin) varð sett í gildi í 2005, og er lógin ikki stórvegis broytt síðani.

Í almennu viðmerkingunum til uppskotið til løgtingslög um skatt av reiðarívirksemi varð víst á, at tonsaskattaskipanir vóru komnar í fleiri londum í Evropa seinastu árin m.a. Noregi, Danmark, Englandi, Hollandi, Týsklandi, Litava og Grikkalandi. Í eini roynd at forða fyrir at skip fóru undir annað flagg, kendu londini seg noydd at seta tonsaskattaskipanir í verk.

Í Føroyum varð miðað eftir at leggja seg uppat skipanunum í øðrum londum, og varð tonsaskattalógin sett í gildi til tess at forða fyrir, at skip undir føroyskum flaggi fóru at flagga út, og fyrir at fáa útlendsk skip til Føroyar. Tað berandi atlitið í mun til at seta slíka skipan í verk í Føroyum var sostatt atlitið til kapping á einum altjóða marknaði innan reiðarívirksemi.

Skipanirnar í øðrum londum eru broyttar gjøgnum árin, tí við tíðini broytist vinnuliga virksemið hjá teimum, sum eru undir tonsaskattaskipan og vinnuliga mynstrið sum heild broytist. Hini londini hava tillagað lóggávuna so teirra skipanir kunnu vera kappingarførar, meðan tað sama ikki er hent í Føroyum. Verða broytingar ikki gjórdar í føroysku tonsaskattskipnini er vandi fyrir, at ávíslir skipabólkar velja at flagga út.

Lagt verður tí upp til at gera ávíslar broytingar í tonsaskattalóginí soleiðis, at skipanin enn er kappingarfør í mun til tonsaskattaskipanir í londum, sum vit vanliga samanbera okkum við.

1.2. Galdandi lóggáva

Fyri at kunna gera skattskyldugu inntökuna upp eftir tonsaskattalóginí skal talan vera um eitt partafelag ella eitt smápartafelag, sum eru skattskyldugt eftir § 1, nr. 8 í skattalóginí, og sum rekur reiðarívirksemi, sum lýkur treytnar í lóginí fyrir at vera undir skipanini.

Treytnar fyrir at kunna gera skattskyldugu inntøka upp eftir tonsaskattalóginí er, at talan er um inntøku frá vinnuligum virksemi við at flyta ferðafólk ella góðs (reiðarívirksemi) millum ymisk støð við

- skipum hjá reiðarínum
- skipum, sum verða leigað utan manning (bareboat-charter), og
- skipum, sum verða leigað við manning (time-charter).

Umframt inntøkur frá flutningi kunnu inntøkur frá virksemi, ið fer fram í tøttum tilknýti til tær flutningsveitingar, sum eru undir tonsaskattaskipanini, eisini koma undir tonsaskattskipanina. Tað er nágreinað í lóginí, hvørji sløg av tilknýttum virksemi talan kann vera um fyrir at koma undir tonsaskattaskipanina. Talan er eitt nú um inntøkur í sambandi við nýtslu av byngjum, rakstur av amboðum til at ferma, uppskipa og viðlíkahalda við, rakstur av ferðaseðlastovum og farstøðum, söla av vørum umborð o.a. Onnur inntøka hjá feløgunum verður gjórd upp eftir vanligu reglunum í skattalóggávuni.

Tað er harumframt ein treyt, at skipini eru 100 bruttotons (BT) ella störri. Einki krav er um, at skipið skal vera skrásett í føroyskari skipaskrá.

Eftir galldandi lög kann inntøka frá hesum slögum av virksemi ikki gerast upp eftir tonsaskattalóginu, hóast skipini, sum verða nýtt til virksemið, í øðrum sambandi kundu verið nýtt til slíkt virksemi, sum kann koma undir tonsaskattalóginu:

- Tað at forkanna, leita eftir ella útvinna kolvetti ella annað náttúruríkidømi.
- Fiskiskapi og tilvirkingarvirksemi
- Tað at gera og umvæla havnir, molar, brúgvar, oljuútbúnað, at leggja rørleiðingar á havbotnin, at dýpa, dreggja eftir gróti, sandsúgva ella tímleikt virksemi.
- Kavaravirksemi.
- Tað at sleipa, loðsa o.t., tá skipini verða nýtt í havnum og kring havnir.
- Útbúgvingarvirksemi, sosialt og pedagogiskt virksemi o.t.
- Savnsvirksemi og skipavarðveiting.
- Ítróッta-, útferðar- og frítíðarvirksemi.
- Tað at nýta skip, ið støðugt liggja fyri akkeri, hvat endamál tað so er til.

Virksemi við hesum fórunum ella útbúnaðinum kann ikki koma undir tonsaskattaskipanina, tí hetta er ikki at meta sum skip eftir lóginu:

- Dýpingarmaskinur, flotkranar, flotdokkir, kaðaltrumur, boripallar, flótandi kör og tímleikur útbúnaður. Tað sama er galldandi fyri prámar og uppskipingarbátar utan so, at tey bera last og eru 2.000 bruttotons ella storri.

Hevur reiðarí inntøku, ið kemur undir tonsaskattaskipanina, og samstundis aðra inntøku, ið skal skattast eftir vanligum reglum, skulu hesi bæði inntøkuskislögin gerast upp hvør sær.

Í staðin fyri at skattskylduga inntøkan verður gjørd upp eftir vanligu reglunum í skattalóggávuni tvs. skattaskyldu inntøka minus útreiðslur, sum kunnu dragast frá, so verður skatturin uppgjørdur grundað á eitt nettotonatal, sum reiðaríni hóvdu til taks í árinum, sum farið er. Henda skattskylduga inntøkan verður síðani skattað við vanliga skattaprosentinum fyri feløg, t.e. 18%.

Tonsaskattur verður kravdur inn utan mun til faktiska rakstrarúrlitið hjá reiðarínum, og tí skal hesin skatturin eisini rindast í teimum árunum, har raksturin av reiðarínum gevur hall.

Feløg, sum reka reiðarívirksemi, skulu skrivliga boða Taks frá, um tey vilja verða skattað eftir tonsaskattalóginu. Hetta skal verða gjørt í seinasta lagi, tá ið freistin er at lata sjálvuppgávuna inn fyri inntøkuárið fyri. Ein avgerð um at brúka tonsaskattaskipanina er bindandi í trý ár. Verður avgerð tikan um ikki at vera undir tonsaskattaskipanini longur skulu trý ár ganga, har skatturin verður gjørdur upp eftir vanligu reglunum í skattalóginu, áðrenn skatturin aftur kann verða gjørdur upp eftir tonsaskattaskipanini. Reka feløg eisini annað virksemi enn nevnt omanfyri, skulu inntøkur og útreiðslur býtast millum virksemi, ið verður skattað ávikavist eftir tonsaskattalóginu og eftir vanligu skattareglunum.

1.3. Endamálið við uppskotinum

Endamálið við uppskotinum er at gera broytingar í lóginu soleiðis, at tonsaskattaskipanin framvegis kann metast sum kappingarfør í mun til slíkar skipanir í øðrum londum. Tí verður skotið upp at gera hesar ítökiligu broytingarnar í tonsaskattalóginu:

- Víðka tonsaskattaskipanina til at fevna um virksemi, sum ávísl sløg av serskipum gera. Virksemi viðvíkjandi sleiping kann koma undir tonsaskattaskipanina, tá skipið í 50% av tíðini ella meira fremur sleipi- ella bjargingaruppgávur á sjónum, tvs. at virksemi, sum fer fram í havnum, kann framvegis ikki koma undir tonsaskattaskipanina.

- Ein roknað marknaðarleiga, tá reiðarfíð sjálvt nýtir høllir umborð, og inntøka í sambandi við útleigan av hølum umborð kann verða skattað eftir tonsaskattalógin. Talan er um inntøku frá virksemi, sum fer fram í tøttum tilknýti til flutningsvirksemi, ið longu er fevnt av lögini. Broytingin verður mett at vera í samsvari við eitt av upprunaligu endamálunum við tonsaskattaskipanini.

Eisini verður skotið upp, at tað framvir virður sett sum treyt fyrir at koma undir tonsaskattaskipanina, at skipið er skrásett ella bareboat-skrásett í Føroysku Altjóða Skipaskránni.

Víðka tonsaskattaskipanina til at fevna um virksemi, sum ávísl sløg av serskipum gera

Við hesum uppskotinum verður tonsaskattaskipanin víðkað til ikki einans at fevna um virksemi, sum snýr seg um “flutning av ferðafólki og farmi millum ymisk stöð” og virksemi knýtt at hesum.

Skotið verður upp at víðka tonsaskattaskipanina til at fevna um virksemi, har ymisk sløg av serskipum verða nýtt, og til at fevna um ávíst virksemi í sambandi við bygging, umvæling og niðurtøku av oljuútbúnaði á havinum, og í sambandi við grevstur av rennum, tá talan er um, at leggja niður, kanna ella umvæla rørleiðing ella kaðal á havbotninum.

Eftir uppskotinum fer lógin framvir eisini at fevna um hesi sløgini av virksemi:

- Vaktartænastu
- Hjálpar- og tænastuvirksemi
- Bygging, umvæling og niðurtøku av oljuútbúnaði, vindmyllulundum ella øðrum frálandsútbúnaði á sjónum.
- Tað at leggja niður, hava eftirlit við og umvæla rørleiðing ella kaðal á havbotninum, umframt rennugrevstur, sum verður gjørdur í hesum sambandi.
- Ísarbeiði, ið ikki er sleipiarbeiði, sum er fevnt av § 5, stk. 1, nr. 6.
- Hýsing av starvsfólki, eykalutum ella verkstøðum í sambandi við frálandaarbeiði.

Talan verður sostatt um virksemi, sum hesi sløgini av serskipum vanliga gera, ið eftir uppskotinum fer at verða fevnt av tonsaskattalógin:

- Vaktar-, veitingar- og konstruktiónsskip
- Íshandfaringsskip
- Vindmylluskip
- ASV'rar (Accomodation and Support Vessels)

Fyri virksemi innan bygging, umvæling og niðurtøku av oljuútbúnaði er skattingin eftir tonsaskattaskipanini tó Treytað av, at virksemið verður útint uttanfyri føroyskt sjóðki ella meginlandsstøði, sbr. § 8a, nr. 3, 2. pkt. í uppskotinum. Virksemi innan sleiping o.a. kann bert skattast eftir tonsaskattalógin, um skipið í minsta lagi í 50% av tíðini, tá tað í inntøkuárinum er í brúk, verða nýtt til sleipi- ella bjarginingaruppgávur á sjónum. Um meiri enn 50% av virkseminum er í havnum ella kring havnir kann hetta ikki koma undir tonsaskattaskipanina. Bíðitíð verður býtt lutfalsliga javnt millum ta tíðina, sum er gingin í sambandi við sleipi- ella bjarginingarvirksemi til sjós og ta tíðina, sum er brúkt til annað virksemi. Sleiping o.a., sum fer fram í ella kring havnir, ella snýr seg um at hjálpa førum við av egnari framtøkumegi at leggja at í havn, er ikki at meta sum virksemi, ið fer fram til sjós, men er hetta at meta sum annað virksemi. Tíð, sum verður nýtt til at sigla millum tvær uppgávur, er at meta sum tíð, ið verður nýtt til sleipi- og bjarginingarvirksemi til sjós.

Viðkomandi er at nevna, ES-kommissiónin hevur góðkent, at ES-lond víðka teirra tonsaskattaskipanir til eisini at fevna um virksemið hjá nevndu serskipum. Fleiri av londunum í ES hava tí broytt teirra tonsaskattaskipanir soleiðis, at hesi slögini av skipum koma undir slíkt serstakt slag av skattaskipan. Kommissiónin hevur, sum grundgeving fyrir at góðkenna hetta, ført fram, at talan er um skip, ið hava somu eyðkenni sum onnur skip, ið hava við flutning at gera, m.a. at virksemið hjá skipunum krevur sjófólk við serstökum ella ávísum yrkisligum fórleikum, at sjófólkini eru fevnd av somu arbeiðsraettarligu reglunum, at talan er um skip, sum eru egnad til sjóferðslu, og eru tey fevnd av somu reglum viðvíkjandi trygd og rakstri annars. Harafturat legði Kommissiónin dent á, at vandi var fyrir, at hesi skipini fóru at verða flaggað út úr ES. Viðvíkjandi skipum, sum fáast við sleiping, hevur kommissiónin sett sum krav, at í minsta lagi 50% av sleipivirkseminum, sum fer fram í einum ári, er at meta sum “sjóflutningur”.

Skotið verður nú upp, at Føroyar ganga somu leið sum ES í mun til, hvørji skip og hvørji slög av virksemi eru fevnd av tonsaskattaskipanini.

Broytingarnar sambært hesum uppskotinum broyta einki viðvíkjandi skipanini við skattaafturbering av løn, eftirløn o.a. til reiðaravirki, sum hava skip skrásett í Føroysku Altjóða Skipaskránni (FAS). Reglurnar um skattaafturbering fyrir tænastu umborð á skipum í FAS er regulerað í aðrari lóggávu t.e. lögtingslög um landsskatt og kommunuskatt (skattalógin).

Marknaðarleiga og inntøka í samband við útleigan av hølum umborð

Eitt av upprunaligu endamálunum við tonsaskattalógin var, at virksemi, sum fer fram í tøttum tilknýti til flutning av ferðafólki ella góðsi, eisini skuldi vera fevnt av tonsaskattaskipanini.

Uppskotið leggur upp til, at ein roknað marknaðarleiga, tá reiðarið sjálvt nýtir hølir umborð, og inntøka í sambandi við útleigan av hølum umborð, kann verða fevnd av tonsaskattalógin. Hetta virksemi verður mett, at fara fram í tøttum tilknýti til flutning av ferðafólki og góðsi, og tí at vera í samsvari við eitt av upprunaligu endamálunum við lógin.

Sambært galldandi ásetingum í tonsaskattalógin koma inntøkur frá hesum slögum av virksemi undir tonsaskattaskipanina, um virksemið fer fram í tøttum tilknýti til tær flutningsveitingar, sum eru undir tonsaskattaskipanini:

- At nýta bingjur.
- Rakstur av amboðum til at ferma, uppskipa og viðlíkahalda við.
- At reka ferðaseðlastovur og farstøðir.
- Rakstur av skrivstovuhentleikum o.t.
- At selja vørur at brúka umborð.

Aðrar inntøkur hjá felagnum verða gjørdar upp eftir vanligu reglunum í skattalóggávuni, og eru hesar saman við inntøkuni, ið kemur undir tonsaskattalógin, tilsamans tann skattaskylduga inntøkan hjá felagnum.

Fyri at beina allan iva av vegnum í spurninginum, hvørt ein roknað marknaðarleiga av hølum umborð, sum reiðarið sjálvt nýtir, ella leiguinntøka frá útleigan av hølum umborð til

triðjamann, kann koma undir tonsaskattalóginu verður skotið upp, at hetta verður nágreiniliga ásett í lögini.

Tá reiðarí gera inntökuna upp, sum skal skattast eftir tonsaskattaskipanini, er ein meginregla um armslongd gallandi samsvarandi ásetingini í § 37a í lögtingslög um landsskatt og kommunuskatt.

Sambært hesi meginregluni skulu fyritókur, sum eru í einum samtaki, í sambandi við uppgerðina av skattaskyldugu inntökuni nýta teir prísir og tær treytir fyri handilsligu ella fíggjarligu viðurskiftini, sum høvdu verið gallandi, um viðurskiftini vóru millum óheftar partar. Skattamyndugleikarnir kunnu, um meginreglan um armslongd ikki verður hildin, broyta í uppgerðini av inntökunum, so tær verða samsvarandi tí, ið tær høvdu verið, um fyritókurnar í samtakinum sínámillum høvdu handlað eftir marknaðartreytum. Reglurnar um armslongd hava til endamáls at forða fyri, at fyritókur í einum samtaki kunnu seta prísirnar eftir øðrum treytum enn marknaðartreytum, og á tann hátt við tilvildarligum flytingum kunnu leggja yvirskotið har, sum tað kann metast mest gagnligt. Sum dømi kundi eitt samtak við einum reiðarí undir tonsaskattaskipanini og einum felag, sum ikki er í reiðarívinnuni, hava áhuga í at skipa seg soleiðis gjøgnum innanhýsis prísásetan soleiðis, at ein stórur partur av yvirskotinum í samtakinum verður lagt í tonsaskattaða felagið, har skatturin er tann sami utan mun til støddina á yvirskotinum. Reglurnar um armslongd skulu forða fyri hesum.

Sambært § 10 í tonsaskattalóginu eru hesar reglurnar um armslongd gallandi innanhýsis í reiðaríum, sum gera skattin upp eftir tonsaskattaskipanini. Hetta merkir, at tá reiðaríið skal gera inntökuna upp skulu teir prísir og tær treytir nýtast, sum høvdu verið gallandi, um avtala um flutningstænastur ella aðrar tænastur ella um nýtslu av hølum o.a. varð gjørd millum óheftar partar.

Hesar reglur eru somuleiðis gallandi, tá roknaða marknaðarleigan v.m. verður ásett. Reglurnar um armslongd hava tó ikki við sær, at tað, tá marknaðarleiga skal ásetast, skal verða samanborið við leigu av samsvarandi hølum í landi. Tá prísurin fyri leigu skal ásetast fyri hølir umborð í sambandi við, at ein triði maður skal leiga hølini, verður vanliga tikið atlit til inntökumöguleikarnar hjá leigaranum, undir hesum inntökumöguleikar í sambandi við tollfría sølu.

Verða hølini útleigað til ein óheftan triðjamann rindar viðkomandi vanliga, útyvir leiguna, ikki reiðarínum fyri annað ella meira enn ein part av möguligum útreiðslum til felags marknaðarføring og umsiting o.a. Viðkomandi rindar vanliga ikki fyri ein part av lönunum til manningina, viðlíkahald av skipinum, bunkersolju v.m. Tá reglurnar um armslongd verða nýttar í sambandi við uppgerð av vanligu skattskyldugu inntökuni hjá reiðarínum frá handlum v.m., sum reiðaríið sjálvt rekur, er tað vanliga bert grundarlag fyri at góðkenna frádrátt fyri útreiðslur, sum beinleiðis viðvíkja rakstrinum av handlunum v.m.. Vanliga snýr tað seg um útreiðslur til keyp av vørum, lón til starvsfólk, roknað marknaðarleiga og ein part av möguligum útreiðslum til felags marknaðarføring og umsiting o.a., men ikki ein part av útreiðslunum til lón til sjálva manningina, viðlíkahald av skipinum, bunkersolju o.a.

Tá listin yvir virksemi, sum fer fram í tøttum tilknýti til flutningsveitingar, og tí kann skattast eftir tonsaskattaskipanini, nú verður víðkaður, verður tonsaskattaskipanin meiri í samsvar við upprunaligu ætlanina. Á henda hátt verður føroyska tonsaskattaskipanini meiri í samsvar við skipanirnar hjá eitt nú Danmark, Noregi og UK.

Áseta sum treyt, at talan er um skip, ið er skrásett í FAS

Sambært galldandi lög er einki krav um, at skip, sum kunnu koma undir tonsaskattskipanina eru skrásett í føroyskari skipaskrá.

Um hugt verður eftir tonsaskattskipanunum hjá Noregi og Danmark, so sæst, at hesi londini seta sum krav, at stórstí parturin av bruttonnaguni hjá reiðaríunum er skrásett í einum EBS-ella ES-landi. Sambært danskari lóggávu verður eisini sett sum krav, at skipið strategiskt og rakstrarliga annars verður rikið úr Danmark.

Lagt verður nú upp til, at tað framvir verður sett sum krav, at talan skal vera um skip, sum er skrásett í Føroysku Altjóða Skipaskránni.

Løgtingslög um Føroyska Altjóða Skipaskrá ásetir, at skip á 100 BT ella stórra kunnu verða skrásett í skránni, og hetta er galldandi bæði fyrir vanliga skráseting og bareboat-skráseting (leiguskráseting) av skipum. Harvið samsvarar støddarmarkið við markið í tonsaskattalóbini, sum eisini er 100 BT ella stórra.

1.4. Samandráttur av nýskipanini við uppskotinum

Fyri at tonsaskattskipanin framvegis kann metast sum kappingarfør í mun til slíkar skipanir í øðrum londum verður við uppskotinum skotið upp at gera hesar broytingar í tonsaskattalóbini:

- Víðka tonsaskattskipanina til at fevna um virksemi, sum ávísl sløg av serskipum gera, undir hesum vaktar, veitingar- og konstruktiónsskip o.o.
Virksemi viðvíkjandi sleiping kann koma undir tonsaskattskipanina, tá skipið í 50% av tíðini ella meira fremur sleipi- ella bjargingaruppgávur á sjónum, tvs. at virksemi, sum fer fram í havnum, kann framvegis ikki koma undir tonsaskattskipanina.
- Ein roknað marknaðarleiga, tá reiðaríð sjálvt nýtir hølir umborð, og inntøka í sambandi við útleigan av hølum umborð kann verða skattað eftir tonsaskattalóbini.
Talan er um inntøku frá virksemi, sum fer fram í tøttum tilknýti til flutningsvirksemi, ið longu er fevnt av lögini. Broytingin verður mett at vera í samsvari við eitt av upprunaligu endamálunum við tonsaskattskipanini.

1.5. Ummaeli og ummælisskjal

Uppskotið er sent til hoyringar hjá Felagnum Føroyskir Grannskoðrarar, TAKS og Vinnuhúsinum.

Harumfram er uppskotið sent til almenna hoyring á heimasíðuni hjá Føroya landsstýri.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Tonsakattaskipanin verður við hesum uppskoti víðkað til at fevna um eina røð av serskipum, herundir vaktar, veitingar- og konstruktionsskip. Tað er óvist, hvørjar fíggjarligu avleiðingarnar verða, tí tað er treytað av, hvussu nögv serskip eru ella fara at koma undir tonsaskattaskipanina. Hetta er trupult at meta um.

At tonsaskattaskipanini nú verður víðkað til at fevna um eina roknaða marknaðarleigu av hólmum umborð, sum reiðaríð sjálvt nýtir, ella leiguinntøka frá útleigan av hólmum umborð til triðjamann, kann hava við sær fíggjarligar avleiðingar fyri landið.

2.2. Umsitingarligar avleiðingar fyri land og kommunur

Av tí, at uppskotið leggur upp til, at fleiri skip og meira virksemi kann koma undir tonsaskattaskipanina, kann væntast, at uppskotið hefur við sær umsitingarligar avleiðingar fyri TAKS, sum hefur eftirlit við skipanini. Tá skipanin við uppskotinum verður víðkað kann væntast, at hon fer at hava við sær fleiri umsitingarligar byrðar, men til ber ikki at siga, hvussu nögv talan kann verða um.

2.3. Avleiðingar fyri vinnuna

Uppskotið hefur við sær, at inntøka frá eini røð av virkisøkjum framvir kann skattast eftir tonsaskattaskipanini. Uppskotið hefur tí jaligar fíggjarligar avleiðingar fyri vinnuna við tað, at uppskotið er við til at styrkja kappingarföri á einum marknaði, ið er merktur av harðari altjóða kapping og stórum flytföri.

2.4. Avleiðingar fyri umhvørvið

Uppskotið hefur ongar avleiðingar fyri umhvørvið.

2.5. Avleiðingar fyri serstök øki í landinum

Uppskotið hefur ongar avleiðingar fyri serstök øki í landinum.

2.6. Avleiðingar fyri ávísar samfelagsbólkar ella felagsskapir

Uppskotið hefur ongar avleiðingar fyri ávísar samfelagsbólkar ella felagsskapir.

2.7. Millumtjóðasáttmálar á økinum

Uppskotið hefur jaligar avleiðingar í mun til BEPS Action 5, Harmful tax practices, sum snýr seg um at mótvirka skaðiligum skattasiðvenjum á munadyggari hátt við atliti at gjøgnumskygni og innihaldi..

2.8. Tvørgangandi millumtjóðasáttmálar

Uppskotið hefur ongar avleiðingar fyri tvørgangandi millumtjóðasáttmálar.

2.9. Markaforðingar

Uppskotið verður ikki mett at elva til markaforðingar.

2.10. Revsing, fyrisitingarligar sektir, pantiheimildir ella onnur stórri inntriv

Uppskotið hefur ikki ásetingar um revsing, fyrisitingarligar sektir ella pantiheimildir, ella ger onnur stórri inntriv í rættindi hjá fólk.

2.11. Skattir og avgjøld

Uppskotið hevur ásetingar um skatt, og hevur uppskotið við sær, at fleiri enn í dag kunnu velja at verða skattað eftir tonsaskattaskipanini.

2.12. Gjøld

Uppskotið hevur ongar ásetingar um gjøld.

2.13. Áleggur lógaruppskotið likamligum ella lögfrøðiligum persónum skyldur?

Uppskotið áleggur ikki likamligum ella lögfrøðiligum persónum skyldur.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Uppskotið leggur ikki heimildir til landsstýrismannin, stovn undir landsstýrinum ella til kommunur.

2.15. Gevur lógaruppskotið almennum myndugleikum atgongd til privata ogn?

Uppskotið gevur ikki almennum myndugleikum atgongd til privata ogn utan rættarúrskurð. ?

2.16. Hevur lógaruppskotið aðrar avleiðingar?

Uppskotið hevur ikki aðrar avleiðingar.

2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndug-leikar	Fyri kommunalar myndugleikar	Fyri pláss ella óki í landinum	Fyri ávísar samfelags-bólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Nei	Nei	Nei	Ja
Umsitingarligar avleiðingar	Ja	Nei	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Til nr. 1

Við uppskotinum til ásetingina í § 1, stk. 2 verður tonsaskattaskipanin víðkað. Skipanin er í dag galdandi fyrir inntøku frá vinnligum virksemi innan flutning av ferðafólki og farmi (reiðarívirksemi) millum ymisk støð samsvarandi ásetingini í § 4 í lögini. Framyvir kann skipanin eisini fevna um inntøkur frá eini røð av øðrum sløgum av virksemi, sum fer fram á havinum.

Tað virksemi, sum skotið verður upp, eisini kann verða fevnt av tonsaskattaskipanini, gongur fram av uppskotinum til nýggja § 5a, sum ásetingin í § 1, stk. 2 í uppskotinum vísir til. Virksemið sambært § 5a er ikki fevnt av hugtakinum “reiðaravirksemi” soleiðis, sum hetta er nágreinað í § 4, stk. 1 í tonsaskattalögini.

Við uppskotinum fer virksemi sambært § 5a at verða fevnt av tonsaskattaskipanini utan at nakað krav er um, at talan skal vera um flutning av ferðafólki ella farmi, og utan at tað er ein treyt, at virksemið verður útint millum ymisk støð, soleiðis sum kravið annars er sambært § 4, stk. 1.

Onnur krøv, sum annars verða sett eftir galdandi reglum fyrir, at virksemið kann vera undir tonsaskattaskipanini, fara tó framvegis at galda, eisini fyrir tað virksemið, sum skipanin verður víðkað til at galda fyrir.

Tað er í uppskotinum til ásetingina í § 1, stk. 2 ásett, at ásetingin í § 1, stk. 1 um skatt av reiðarívirksemi millum ymisk støð á sama hátt skal vera galdandi fyrir inntøk í sambandi við virksemi, sum fevnt av § 5a í uppskotinum. Á sama hátt er tað galdandi sambært § 5a í uppskotinum, at inntøka frá teimum í ásetingini nevndu sløgunum av virksemi verður skattliga eftir lögini javnsett við inntøku frá reiðarívirksemi millum ymisk støð.

Tað er tískil ein treyt fyrir at nýta tonsaskattalögina til virksemið sambært § 5a, sum skipanin verður víðkað til, at skipið hevur eitt bruttotonsatal á min. 100 BT ella meira.

Til nr. 2

Eftir galdandi áseting í § 4, stk. 1, 2. pkt. er tað ein treyt fyrir at koma undir tonsaskattaskipanina, at talan er um eitt skip, sum er 100 BT ella storri. Skotið verður upp at broyna ásetingina soleiðis, at tað framyvir eisini verður ein treyt fyrir, at virksemið kann gerast upp eftir tonsaskattaskipanini, at skipið skal vera skrásett í Føroystu Altjóða Skipaskránni. Sambært broytingini verða tað framyvir bert skip, sum eru skrásett ella bareboat skrásett sambært løgtingslög um Føroysta Altjóða Skipaskrá, ið kunnu koma undir tonsaskattaskipanina.

Til nr. 3

Ásetingin í § 5, stk. 1 snýr seg um virksemi, sum ikki kann koma undir tonsaskattaskipanina. Tá lógin nú verður broytt, og tonsaskattaskipanin verður víðkað til eisini at fevna um virksemi, sum gongur fram av uppskotinum til § 5a, er neyðugt, at tað í § 5, stk. 1 bæði verður víst til § 4 og til § 5a. Á tann hátt gongur tað greitt fram, at virksemi, sum verður

nevnt í § 5, stk. 1, ikki kann koma undir tonsaskattskipanina, hóast slagið av virksemi samsvarar við virksemi, ið er fevnt av § 5a.

Til nr. 4

Í § 5, stk. 1 er nágreinað, hvat fyrir slag av virksemi ikki kann koma undir tonsaskattskipanina. Í § 5, stk. 1, nr. 3 er ásett, at tað at gera og umvæla havnir, molar, brúgvar, oljuútbúnað, at leggja rørleiðingar á havbotnin, at dýpa, dreggja eftir gróti, sandsúgva ella tilíkt virksemi ikki kann koma undir tonsaskattskipanina. Skotið verður upp, at hetta verður strikað úr ásetingini: "Oljuútbúnað, at leggja rørleiðingar".

Tá virksemi viðvígjandi bygging, umvæling og niðurtøku av oljuútbúnaði framvir sambært § 5a í hesum uppskoti fer at kunna verða skattað eftir tonsaskattskipanini, tó treytað av, at virksemið verður útint uttanfyri fóroyskt sjóðki ella meginlandsstøði, sbr. § 5a, nr. 3, 2. pkt. í uppskotinum, er neyðugt, at orðingin "Oljuútbúnað, at leggja rørleiðingar" verður strikað úr § 5, stk. 1, nr. 3.

Annað virksemi, sum er nevnt í gallandi áseting í § 5, stk. 1, nr. 3, verður framhaldandi undantikið frá möguleikanum at velja skatting eftir tonsaskattskipanini.

Til nr. 5

Sambært gallandi áseting í § 5, stk. 1, nr. 5 í tonsaskattalóginu kann inntøka frá sleiping, loðsing o.a. ikki koma undir tonsaskattskipanina, tá skipini verða nýtt í og kring havnir. Skotið verður upp at deila ásetingina í § 5, stk. 1, nr. 5 sundur soleiðis, at ásetingin framvir bert fevnir um inntøkur frá loðsing, og at skjóta upp, at eitt eitt nýtt nr. 6 verður sett inn aftaná nr. 5 í ásetingini, sum snýr seg um sleiping o.a.

Ásett verður í § 5, stk. 1, nr. 6, at inntøkur frá virksemi innan sleiping o.a. bert kann skattast eftir tonsaskattalóginu, um skipið í minsta lagi í 50% av tíðini, tá tað í inntøkuárinum er í brúk, verða nýtt til sleipi- ella bjarginingaruppgávur á sjónum. Um meiri enn 50% av virkseminum er í havnum ella kring havnir kann hetta ikki koma undir tonsaskattskipanina. Bíðitíð verður býtt lutfalsliga javnt millum ta tíðina, sum er gingin í sambandi við sleipi- ella bjarginingavirksemi til sjós og ta tíðina, sum er brúkt til annað virksemi.

Sleiping o.a., sum fer fram í ella kring havnir ella snýr seg um at hjálpa fórum við av egnari framtøkumegi at leggja at í havn, er ikki at meta sum virksemi, ið fer fram til sjós, men er hetta at meta sum annað virksemi.

Tíð, sum verður nýtt til at sigla millum tvær uppgávur, verður mett sum tíð, ið verður nýtt til sleipi- og bjarginingavirksemi til sjós.

Til nr. 6

Skotið verður upp, at inntøka frá virksemi, sum verður gongur fram av uppskotinum til ásetingina í § 5a, kann verða skattað eftir tonsaskattskipanini.

Tá talan er um reiðarívirksemi sambært § 4 í lögini er tað ein treyt fyrir at koma undir tonsaskattskipanina, at talan er um flutning av ferðafólki ella farmi og at talan er um virksemi, sum fer fram millum ymisk støð. Hesar treytir eru ikki gallandi fyrir virksemi, sum er fevnt av § 5a. Tað er ásett í § 5a, at inntøka í sambandi við virksemi fevnt av ásetingini verður javnsett við reiðarívirksemi millum ymisk støð. Í hesum liggur, at aðrar treytir enn

tær, sum verða settar fyrir, at virksemi kann verða fevnt av tonsaskattaskipanini, eru galldandi virksemi, ið er fevnt av § 5a.

Tað er ein treyt fyrir at nýta tonsaskattalógin til virksemið, ið er fevnt av § 5a, at skipið hefur eitt bruttotonsatal á min. 100 BT ella meira.

Vist verður eisini til viðmerkingarnar til § 1, nr. 1 í uppskotinum.

Uppskotið til § 5a, nr. 1 inniber, at öll slög av virksemi innan vaktartænastu til sjós/havs framyvir kann verða skattað eftir tonsaskattalógin. Vaktartænasta fevnir um ymiskt virksemi, sum ofta fer fram innan frálandavinnu. Vaktarskipini útinna uppgávur innan trygd og bjarging og uppgávur innan náttúruvernd.

Um eitt vaktarskip útinnir uppgávur innan veruligt reiðarívirksemi millum ymisk støð er hetta virksemið fevnt av § 4 í tonsaskattalógin og ikki av ásetingini í § 5a, nr. 1. Tað kundi t.d. komið fyrir í einum føri, har virksemið fer fram fyrir frálandafyritøku, ella virksemið fer fram á einum staði til sjós/havs. Við uppskotinum verður möguleiki fyrir, at vaktartænasta kann verða fevnd av tonsaskattaskipanini, tí kravið um, at virksemið skal vera millum ymisk støð, ikki er galldandi fyrir virksemi, sum er fevnt av § 5a, nr. 1. Hetta førir við sær, at eitt nú vaktartænasta í sambandi við at kaðal verður lagdur og annað frálandavirksemi framyvir kann koma undir tonsaskattaskipanina.

Sambært ásetingini í § 5a, nr. 2 í uppskotinum kann alt virksemi inn bygging, umvæling og niðurtøka av oljuútbúnaði, vindmyllulundum ella øðrum frálandaútbúnaði á sjónum (“supplyvirksemi”) koma undir tonsaskattaskipanina. Hetta slagið av virksemi er innan eina røð av uppgávum, so sum boripallar, entreprenøruppgávur ella hotellskip. Supplyuppgávur eru yvirskipað sæð veitingar- og tænastuuppgávur. Uppgávurnar kunnu eitt nú vera trygdar- og bjargningaruppgávur, herundir tilbúgving í sambandi við bjarging, akkershandfaring, kavarasupport, undirvatnsuppgávur (sonevndar ROV-uppgávur), kranalyft og aðrar kranauppgávur, uppgávur innan umhvørvisvernd m.a. upprudding av olju, ella uppgávan at liggja vakt við t.d. ein boripall og at siga aðrari ferðslu frá um möguligar vandar. Fleiri av uppgávunum hjá supplyskipum eru tær somu sum hjá vaktarskipum.

Um eitt supplyskip útinnir veruligt reiðarívirksemi millum ymisk støð, er slíkt virksemi framhaldandi fevnt av § 4 í tonsaskattalógin, og er tá ikki fevnt av ásetingini í § 5a, nr. 2. Hetta ger seg galldandi m.a. tá eitt supplyskip siglir við veitingum millum eina havn og eina støð ella installatið á meginlandsstøði ella umvent, tá hetta slagið av sigling eftir umstøðunum kann verða fevnt av galldandi reglum. Ásetingin í § 5a, nr. 2 førir við sær, at sigling við veitingum til onnur skip til sjós t.d. við proviantí ella bunkersolju kann koma undir tonsaskattaskipanina. Eftir galldandi reglum er slík sigling ikki fevnd av reglunum, tí talan er ikki um sigling millum ymisk støð. Talan er um sigling við veitingum, um móttakarin skal nýta ella brúka veitingarnar, og veitingarnar ikki skulu flytast víðari ella seljast víðari. Tað gjald, sum eitt reiðarí fær fyrir at sigla sum veitingarskip t.d. í sambandi við sigling við bunkersolju kann vera sett saman av einum gjaldi fyrir sjálva veitingina av flutninginum og einum øðrum gjaldi fyrir veittu vøruna/veitingina. Sambært § 7 í tonsaskattalógin er tað einans inntøka frá sjálvari flutningsveitingini, sum kann verða fevnd av tonsaskattaskipanini. Uppskotið broytir einki hesum viðvígjandi.

Uppskotið til § 5a, nr. 3 inniber, at inntøka frá ávísum virksemi innan bygging á sjónum verður fevnt av tonsaskattaskipanini. Fyrst av öllum verður virksemi innan bygging, umvæling og niðurtøku av oljuútbúnaði fevnt av tonsaskattaskipanini. Serstakliga er tað vindmylluskip, sum gera hetta arbeiðið á sjónum. Hesi skipini verða vanliga nýtt í sambandi

við bygging, umvæling og viðlíkahald av vindmyllum á havinum, til at flyta lutir út til staðið, har vindmyllan skal staðsetast, ella verða nýtt í sambandi við, at vindmyllur verða tiknar niður. Harafturat verður virksemi innan bygging, umvæling ella niðurtøku av øðrum innstallatiónum á havinum t.d. brimgørðum og øðrum, ið hevur til endamáls at verja strendurnar, eisini fevnt av tonsaskattaskipanini. Virksemi innan bygging, umvæling og niðurtøku av oljuútbúnaði á havinum verður fevnt av tonsaskattaskipanini í tann mun, at tað fer fram uttanfyri fóroyskt sjóðki ella meginlandsstøði. Tá tað í víðkanini av tonsaskattaskipanini verða settar slíkar avmarkingar fyri, hvar virksemið kann fara fram, er orsókin, at tað er ynskiligt, at tað ikki skal bera til hjá samþökum, sum bæði hava felög innan bygging, umvæling og niðurtøku av oljuútbúnaði, sum kann koma undir tonsaskattaskipanina, og felög við virksemi innan kolvetnisvirksemi, sum er fevnt at kolvetnisskattalógin, innanhýsis kunnu flyta inntøkur, sum skullu skattast sambært lögtingsslóð um at skatta inntøkur av kolvetnisvirksemi (kolventisskattalógin) til at verða skattaðar eftir tonsaskattaskipanini.

Uppskotið til § 5a, stk. 4 hevur við sær, at inntøka frá at leggja niður, hava eftirlit við og umvæla rørleiðing ella kaðal á havbotninum, umframt rennugrevstur, sum verður gjørdur í hesum sambandi, kann koma undir tonsaskattaskipanina. Til slíkt virksemi verður vanliga ávíst slag av skipum nýtt, ið eru bygd og útgjord til endamálið.

Sambært uppskotium til § 5a, nr. 5 kann inntøka frá arbeiði innan ísjónum verða fevnt av tonsaskattaskipanini. Um talan er um sleipiarbeiði eru serstakar treytir galldandi fyri, at virksemið kann koma undir tonsaskattaskipanina. Er talan veruliga um sleiping er virksemið fevnt av § 5, stk. 1 nr. 6 í uppskotinum og ikki av ásetingini í § 5a, nr. 5 í uppskotinum. Ísvirksemi fevnir m.a. um at fylgja skipum gjøgnum eina havleið við nógvum ísi ella um at verja eitt nú borieindir á arktiskum havleiðum móti flótandi ísfjöllum. Arbeiði innan ísjónum fevnir eisini um at bróta ís.

Uppskotið til § 5a, nr. 6 hevur við sær, at hýsing av starvsfólk, eykalutum ella verkstøðum í sambandi við frálandaarbeiði kann koma undir tonsaskattaskipanina. Tað eru vanliga sonevndir ASV'rar (Accommodation and Support Vessels), sum gera hetta arbeiðið. Eyðkennið fyri hesi skipini er, at tey eru ein neyðugur partur av stóru og drúgvu verkætlanagerum innan frálandavinnuna, sum tey eru knýtt at. Skipini kunnu t.d. vera knýtt at frálandavirksemi í eitt avmarkað tíðarskeið, og eru tey ein óloysiligr og neyðugur partur av verkætlani. Vanliga flyta hesi skipini ikki ferðafólk ella farm í sjónum, men tey eru fevnd av somu kappingarligu og teknisku krøvunum sum vanlig skip, ið verða nýtt til flutning av ferðafólk og farmi í sjónum. Við víðkanini av tonsaskattaskipanini til at fevna um hesi skipini verður tað möguligt, at skatta inntøku frá virksemi innan fyribils hýsing av manning, fyribils varðveislu av eykalutum ella fyribils nýtslu sum verkstaðshølir í sambandi við frálandsvirksemi eftir tonsaskattaskipanini. Sambært uppskotinum kann nýtsla av skipum, sum støðugt liggja fyri akkeri, uttan mun til endamál við nýtsluni av skipinum, ikki koma undir tonsaskattaskipanina. Hetta er longu staðiliga ásett í galldandi § 5, stk. 1, nr. 9, og eingin broyting verður við hesum uppskoti gjørd hesum viðvíkjandi. Uppskotið til ásetingina í § 5a, nr. 6 snýr seg einans um víðka tonsaskattaskipanina til at fevna um hýsing av starvsfólk, eykalutum ella verkstøðum í sambandi við frálandaarbeiði, har ASV'rar eru partur av virkseminum. Nevnast kann, at eitt nú hotellskip, sum leiga út kómur til ferðafólk ikki kunnu koma undir tonsaskattaskipanina, tí frítíðarvirksemi er staðiliga undantikið frá tonsaskattaskipanini, sbrt. § 5, stk. 1, nr. 10 í galldandi lög.

Broytingin er ein avleiðing av uppskotinum um at víðka tonsaskattaskipanina til at fevna um inntøkur frá virksemi, sum er nevnt í § 5a, sbr. § 1, nr. 6 í hesum uppskoti.

Til nr. 8

Sambært gallandi áseting í § 7, stk. 2 í tonsaskattalóginum koma inntøkur frá hesum slögum av virksemi undir tonsaskattaskipanina, um virksemið fer fram í tøttum tilknýti til tær flutningsveitingar, sum eru undir tonsaskattaskipanini:

- At nýta bingjur.
- Rakstur av amboðum til at ferma, uppskipa og viðlíkahalda við.
- At reka ferðaseðlastovur og farstøðir.
- Rakstur av skrivstovuhentleikum o.t.
- At selja vørur at brúka umborð.

Aðrar inntøkur hjá felagnum verða gjørdar upp eftir vanligu reglunum í skattalóggávuni, og eru hesar saman við inntökuni, sum kemur undir tonsaskattalóginu, tilsamans tann skattaskylduga inntøkan hjá felagnum.

Fyri at beina ivan av vegnum í spurninginum, hvørt ein roknað marknaðarleiga av hølum umborð, sum reiðariið sjálvt nýtir, ella leiguinntøka frá útleigan av hølum umborð til triðjamann, kann koma undir tonsaskattalóginu, verður skotið upp, at hetta verður nágrenniliga ásett í § 7, stk. 2, nr. 6 og 7, at hesar inntøkur eisini verða gjørdar upp eftir tonsaskattalóginu:

- Ein roknað marknaðarleiga fyri hølir umborð, sum reiðariið sjálvt nýtir.
- Leiguinntøka frá útleigan av hølum umborð

Tá reiðarí gera inntökuna upp, sum skal skattast eftir tonsaskattaskipanini, er ein meginregla um armslongd gallandi samsvarandi ásetingini í § 37a í løgtingslög um landsskatt og kommunuskatt.

Fyritøkur, sum eru í einum samtaki, skulu sambært hesi meginregluni í sambandi við uppgerðina av skattaskyldugu inntøkuni, nýta teir prísir og tær treytir fyri handilsligu ella fíggjarligu viðurskiftini, sum høvdum verið gallandi, um viðurskiftini vóru millum óheftar partar. Skattamyndugleikarnir kunnu, um meginreglan um armslongd ikki verður hildin, broyta í uppgerðini av inntøkunum, so tær verða samsvarandi tí, ið tær høvdum verið, um fyritøkurnar í samtakinum sínámillum høvdum handlað eftir marknaðartreytum. Reglurnar um armslongd hava til endamáls at forða fyri, at fyritøkur í einum samtaki kunnu seta prísirnir eftir øðrum treytum enn marknaðartreytum, og á tann hátt við tilvildarligum flyingum kunnu leggja yvirskotið har, sum tað kann metast mest gagnligt. Sum dømi kundi eitt samtak við einum reiðaríi undir tonsaskattaskipanini og eitt felag, sum ikki er í reiðarívinnuni, hava áhuga í at skipa seg soleiðis gjøgnum innanhýsis prísásetan, at ein stórur partur av yvirskotinum í samtakinum verður lagt í tonsaskattaða felagið, har skatturin er tann sami utan mun til støddina á yvirskotinum. Reglurnar um armslongd skulu forða fyri hesum.

Sambært § 10 í tonsaskattalóginu eru hesar reglurnar um armslongd gallandi innanhýsis í reiðaríum, sum gera skattin upp eftir tonsaskattaskipanini. Hetta merkir, at tá reiðaríi skal gera inntökuna upp skulu teir prísir og tær treytir nýtast, sum høvdum verið gallandi, um avtala

um flutningstænastur ella aðrar tænastur ella um nýtslu av fasilitetum o.a. varð gjørd millum óheftar partar.

Hesar reglur eru somuleiðis gallandi, tá roknaða marknaðarleigan v.m. verður ásett. Reglurnar um armslongd hava tó ikki við sær, at tað skal verða samanborið við leigu av samsvarandi hólum í landi, tá ið ein marknaðarleiga skal ásetast. Tá prísurin fyri leigu skal ásetast fyri hóllir umborð í sambandi við, at ein triði maður skal leiga hólini, verður vanliga tikið atlit til inntökumöguleikarnar hjá leigaranum, undir hesum inntökumöguleikar í sambandi við tollfríu sölzu.

Verða hólini útleigað til ein óheftan triðjamann rindar viðkomandi vanliga, útyvir leiguna, ikki reiðaránum fyri annað ella meira enn ein part av möguligum útreiðslum til felags marknaðarföring og umsiting o.a. Viðkomandi rindar vanliga ikki fyri ein part av lónunum til manningina, viðlíkahald av skipinum, bunkersolju v.m. Tá reglurnar um armslongd verða nýttar í sambandi við uppgerð av vanligu skattskyldugu inntökuni hjá reiðaránum frá handlum v.m., sum reiðarið sjálvt rekur, at tað vanliga bert er grundarlag fyri at góðkenna frádrátt fyri útreiðslur, sum beinleiðis viðvíkja rakstrinum av handlunum v.m., so sum útreiðslur til keyp av vörum, lón til starvsfólk, roknað marknaðarleiga og ein part av möguligum útreiðslum til felags marknaðarföring og umsiting o.a., men ikki ein part av útreiðslunum til lón til sjálva manningina, viðlíkahald av skipinum, bunkersolju o.a.

Til § 2

Í stk. 1 og stk. 2 verður skotið upp, at lógin fær gildi dagin eftir, at hon er kunngjørd, men at hon hevur virknað frá og við rokskaparárinum 2019. Sambært gildiskomuásetingini kunnu reiðarí, sum hóvdu inntoku í 2019 av virksemi, sum sambært hesum uppskoti kann koma undir tonsaskattalóginu, möguleika til at velja at verða skattað eftir tonsaskattalóginu fyri rokskaparárið 2019.

Sambært stk. 3 er eitt val ella frával av at brúka tonsaskattalóginu bindandi í eitt 3 ára tíðarskeið. Tíðarskeiðið verður roknað frá byrjanini av tí inntokuárinum, tá tonsaskattskipanin fyrstu ferð kann verða vald. Við ásetingini í § 1, nr. 7 verða treytirnar í tonsaskattskipanina gjørdar linari. Tí verður skotið upp, at reiðarí, sum hava valt tonsaskattskipanina frá, kunnu broyta teirra val og velja tonsaskattskipanin frá og við inntokuárinum 2016. Einans reiðarí, sum hóvdu inntoku sum kann koma undir ásetingina í § 1, nr. 7 í uppskotinum, kunnu nýta hendan valmöguleikan tvs. reiðarí við ferjum, ið hava inntoku, sum er fevnd av ásetingini í § 1, nr. 7 í uppskotinum. Eftir ásetingini í § 2, stk. 3, 2. pkt. í uppskotinum kann ein skattaálíkning, ið er gjørd, verða tикиn upp aftur aftaná áheitan frá skattskylduga. Sambært § 25a í lögtingslög um toll- og skattafyrising eru freistir gallandi fyri, nær ein skattaálíkningin kann verða tикиn upp aftur og broytt. Sambært ásetingini í § 2, stk. 3 í uppskotinum kann skattaálíkning verða tикиn upp aftur, um talan er um eitt mál um uppafturtoku orsakað av broytingini í § 1, nr. 7 í uppskotinum. Ynskir skattgjaldari skattaálíkningina broyta forðar § 25b í lögtingslög um toll- og skattafyrising ikki fyri, at skattaálíkningin verður tикиn upp aftur.

Jørgen Niclasen
landsstýrismaður

/ Bjarni Askham Bjarnason

Yvirlit yvir fylgiskjöl:

Fylgiskjal 1: Javntekstur

Fylgiskjal 2:

Fylgiskjal 3: